

चंडीगढ़ (भाषा) पंजाब, हरियाणा और चंडीगढ़ क्षेत्र के कई हिस्सों में आज न्यूनतम तापमान के सामान्य से लगभग चार डिग्री सेल्सियस कम रहने के कारण लोगों के ठंड से राहत नहीं मिली। मौसम कार्यालय ने बताया कि पंजाब और हरियाणा के कई हिस्सों में न्यूनतम तापमान सामान्य से नीचे 1 कसे लेकर चार डिग्री सेल्सियस तक रिकॉर्ड किया गया।

क्षेत्र में हिसार सबसे ठंडा स्थान रहा। यहां का न्यूनतम तापमान **3.7** डिग्री सेल्सियस दर्ज किया गया जो सामान्य से तीन डिग्री सेल्सियस कम है। लुधियाना का न्यूनतम तापमान **4.4** डिग्री सेल्सियस दर्ज किया गया है जो सामान्य से चार डिग्री सेल्सियस कम है जबकि करनाल का न्यूनतम तापमान **4.6** डिग्री सेल्सियस दर्ज किया गया है जो सामान्य से तीन डिग्री सेल्सियस कम है।

क्षेत्र के अन्य स्थानों में अमृतसर का तापमान पांच डिग्री सेल्सियस, अंबाला का **5.5** डिग्री सेल्सियस, पटियाला का **5.7** डिग्री सेल्सियस और भिवानी का **6.6** डिग्री सेल्सियस दर्ज किया गया है।

चंडीगढ़ का तापमान **7.3** डिग्री सेल्सियस दर्ज किया गया है और शहर के रात के तापमान में मामूली बढ़ोतरी दर्ज की गयी।

अमृतसर, पटियाला, करनाल और अंबाला में आज सुबह धुंध का असर देखने के मिला।